



PARLAMENT EWROPEW

2009 - 2014

Kumitat għall-Industrija, ir-Riċerka u l-Energija

(2013/2017(BUD))

20.6.2013

OPINJONI

tal-Kumitat għall-Industrija, ir-Riċerka u l-Energija

għall-Kumitat għall-Baġits

dwar il-Baġit 2014 – Mandat għat-Trilogu
2013/2017(BUD)

Rapporteur: Reinhard Bütikofer

PA_NonLeg

SUGĠERIMENTI

Il-Kumitat għall-Industrija, ir-Riċerka u l-Energija jistieden lill-Kumitat għall-Baġit, bħala l-kumitat responsabbli, biex jinkorpora s-suggerimenti li ġejjin fil-mozzjoni għal risoluzzjoni tiegħu:

1. Jenfasizza li l-Parlament għadu ma tax l-approvazzjoni tiegħu għar-Regolament dwar il-Qafas Finanzjarju Pluriennali (QFP) l-ġdid u jinsisti li l-Kummissjoni għandha l-ewwel tfassal l-Abbozz ta' Baġit għall-2014 abbażi tal-proposta tagħha stess għall-QFP 2014-2020;
2. Jiddispjaċih ħafna dwar il-fatt li l-Kunsill naqqas EUR 38 biljun fl-Intestatura 1a, li fiha huma ffinanzjati l-politiki ewlenin tal-UE dwar l-innovazzjoni, ir-riċerka, l-infrastruttura, l-imprezzi żgħar u ta' daqs medju (SMEs), iż-żgħażaġh u l-edukazzjoni – politiki li huma bżonnjużi biex jindirizzaw il-kriżi ekonomika attwali u l-isfidi soċjetali importanti; jenfasizza li l-appropriazzjonijiet taht l-Intestatura 1a għandhom ikunu awtorizzati biex jistgħu jgħinu halli jintlahqu l-politiki ta' prijorità tal-UE f'oqsma bħal: miżuri biex jiġi miġġieled il-qgħad; il-politika industrijali tal-UE; ir-riċerka u l-innovazzjoni u l-enerġija;
3. Jixtieq ikun jaf l-ammont approssimattiv ta' appropriazzjonijiet ta' pagament mhux utilizzati mill-perjodu 2007-2013, b'mod partikolari għas-sena finali, 2013, u għal dan il-għan jitlob lill-Kummissjoni tippovdi dikjarazzjoni finanzjarja dwar it-twettiq tal-appropriazzjonijiet ta' pagament taht il-perspettivi finanzjarji attwali għall-perjodu 2007-2013, filwaqt li tindika: l-ammonti provduti għall-2007-2012 u kkommessi għal dak il-perjodu; insuffiċjenza fit-twettiq; l-ammonti li għad irid ikunu kkommessi; u l-informazzjoni rilevanti kollha dwar l-utilizzazzjoni tal-appropriazzjonijiet ta' pagament;
4. Jitlob lill-awtoritajiet baġitarji jistabbilixxu l-flessibbiltà massima possibbli biex jiddiriegħu appropriazzjonijiet annwali mhux utilizzati lejn il-programmi taht l-Intestatura 1a, b'mod partikolari Orizzont 2020, COSME u l-Faċilità Nikkolegaw l-Ewropa;
5. Jopponi bil-qawwa kull tentattiv li jiġu rriallokati r-rizorsi meħtieġa mill-Intestatura 1a biex jissolva kull nuqqas futur jew potenzjali sabiex ikopri t-talbiet ta' pagament kollha mhux imħallsa tas-sena finanzjarja partikolari tal-QFP li jmiss;
6. Ifakkar lill-Kunsill fid-dikjarazzjoni tiegħu li għandu jkun hemm tkabbir reali fil-finanzjament tal-programm Orizzont 2020 meta mqabbel mal-livell tal-2013; jitlob, għalhekk, allokkazzjoni ambizzjuża tal-fondi għall-programm Orizzont 2020 u joġġezzjona bil-qawwa għal kwalunkwe proposta li fiha l-limiti massimi tal-2014 jkunu aktar baxxi mil-livelli tal-2013; jistieden lill-Kummissjoni biex tistabbilixxi baġit dedikat għall-Istrument tal-SMEs u linji baġitarji dedikati għall-Programmi tax-Xjenza fis-Soċjetà u tat-Twessigh tal-Parteċipazzjoni, kif ukoll għas-segwitu tal-programmi tal-Ekoinnovazzjoni u tal-Energija Intelligenti għall-Ewropa fi ħdan il-Programm Kwadru għall-Kompetittività u l-Innovazzjoni (CIP);
7. Jitlob allokkazzjoni unika tal-baġit għall-Istitut Ewropew tal-Innovazzjoni u t-Teknoloġija sabiex il-partijiet interessati fil-Komunitajiet ta' Għarfien u Innovazzjoni jkunu provduti b'qafas stabbli u prevedibbli li fih isiru l-investimenti;

8. Jitlob allokkazzjoni ambizzjuża ta' fondi għall-Istitut Ewropew tal-Innovazzjoni u t-Teknoloġija sabiex tintlaħaq massa kritika meħtieġa li tistabblixxi l-Komunitajiet ta' Għarfien u Innovazzjoni previsti;
9. Jemmen li l-Faċilità Nikkollegaw l-Ewropa għandha rwol importanti fl-irkupru ekonomiku tal-UE; jitlob li sehem akbar tar-riżorsi finanzjarji jiġi allokat għal dan l-istrument finanzjarju sabiex jiġi provdut effett ta' lieva għal investimenti pubbliċi u privati oħrajn; jappella, b'mod partikolari, biex tintagħata attenzjoni fuq bonds tal-proġetti tal-enerġija rinnovabbli u bonds tal-proġetti tal-infrastruttura tal-ICT u biex ikun hemm allokkazzjoni suffiċjenti għall-grilji intelligenti, speċjalment minhabba s-sinergiji potenzjali mas-settur tal-ICT;
10. Jishaq fuq il-bżonn li l-problemi li jiffaċċjaw l-SMEs jiġu indirizzati permezz ta' programm ambizzjuż tal-COSME; jemmen li l-livell ta' fondi attwalment propost hu insuffiċjenti u jtenni l-pożizzjoni tal-Parlament biex l-ammont allokat għall-programm matul il-perjodu tal-QFP għandu jiġi rduppjat; jitlob, minhabba s-sitwazzjoni partikolarment diffiċli tal-aċċess għall-finanzi, li mill-anqas 60 % tal-baġit tal-COSME jiġi allokat għall-istrumenti finanzjarji l-aktar effettivi; jinsisti li l-QFP għandu jkompli jipprovi għal programm ta' mikrofinanzjament (bħall-Faċilità Ewropea ta' Mikrofinanzjament Progress u JASMINE); jitlob, barra minn hekk, għal netwerking aktar mill-qrib tal-ġhodda eżistenti u futura għall-promozzjoni tal-intraprenditorija, pereżempju l-Fond Soċjali Ewropew, il-Fond ta' Aġġustament għall-Globalizzazzjoni, l-Iskema ta' Garanzija għaż-Żgħażaġh u Erasmus għall-Imprendituri Żgħażaġh, bl-għan li jiġu ġġenerati inċentivi u sinergiji fil-livell nazzjonali u lokali;
11. Jinsisti li l-proġetti ewlenin tal-infrastruttura tal-UE (bħal Galileo, ITER u Copernicus) iridu jiġu ffinanzjati barra mil-limiti massimi tal-QFP sabiex ikunu jistgħu jingħataw approprjazzjonijiet addizzjonali mill-Istati Membri fejn meħtieġ, u jinsisti li l-fondi u l-implimentazzjoni b'suċċess ta' programmi oħra tal-UE ma għandhomx ikunu mhedda minn eċċessi ta' spejjeż possibbli ta' dawn il-proġetti fuq skala kbira;
12. Jemmen li governanza u koordinazzjoni aħjar tal-infiq bejn l-UE, l-Istati Membri u r-reġjuni huma meħtieġa sabiex tiġi implimentata l-istrategija UE 2020; jitlob li jsir użu aħjar tal-finanzjament eżistenti tal-UE b'attenzjoni għal valur miżjud tal-UE, għal razzjonalizzazzjoni effikaċi u għal effetti ta' lieva, flimkien mal-implimentazzjoni xierqa u urġenti fl-Istati Membri; jitlob li l-proċess tas-Semestru Ewropew jimmonitorja l-investimenti fir-riċerka, l-innovazzjoni, il-politika industrijali, l-SMEs, l-infrastruttura tal-enerġija u tal-ICT.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	20.6.2013
Riżultat tal-votazzjoni finali	+: 36 -: 1 0: 7
Membri preżenti għall-votazzjoni finali	Josefa Andrés Barea, Jean-Pierre Audy, Ivo Belet, Bendt Bendtsen, Jan Březina, Maria Da Graça Carvalho, Giles Chichester, Jürgen Creutzmann, Dimitrios Droutsas, Christian Ehler, Vicky Ford, Adam Gierek, Robert Goebbels, Fiona Hall, Jacky Hénin, Edit Herczog, Kent Johansson, Romana Jordan, Lena Kolarska-Bobińska, Philippe Lamberts, Judith A. Merkies, Jaroslav Paška, Aldo Patriciello, Vittorio Prodi, Herbert Reul, Teresa Riera Madurell, Jens Rohde, Paul Rübig, Francisco Sosa Wagner, Konrad Szymański, Britta Thomsen, Patrizia Toia, Ioannis A. Tsoukalas, Marita Ulvskog, Vladimir Urutchev, Kathleen Van Brempt, Alejo Vidal-Quadras
Sostitut(i) preżenti għall-votazzjoni finali	Jerzy Buzek, Ioan Enciu, Andrzej Grzyb, Roger Helmer, Jolanta Emilia Hibner, Bernd Lange
Sostitut(i) (skont l-Artikolu 187(2)) preżenti għall-votazzjoni finali	Bas Eickhout